

ٲوڙڇ ڦاٽڪ يا شهيد

جهانگير راهوڃو

شهيد انور عباسي، يادگار سنگت جو ٻيو ڪتاب

ڪتاب جو نالو :	ٲوڙي ڦاٽڪ جا شهيد
ليکڪ :	جهانگير راهو جو
ڇاپو :	ٲهريون
ڳاڻيٽو:	هڪ هزار
ڇپائيندڙ:	شهيد انور عباسي، يادگار ڪميٽي
سرڪيوليش مئنيجر :	اصغر سومرو
قيمت:	10 روپي

ارپنا:

ارپيان ٿو، شهيدن جي انهن والدين کي جن پنهنجي پوڙهپ جي سهاري کي
 لحد ۾ لاهڻ وقت به ائين پئي چيو، ”اي منهنجا پٽ! تو سنڌ مٿان سر
 گهوري، آزادي ماڻڻ لاءِ جا وڪ وڌائي آهي، اسان ان وڪ کي اڃا به اڳتي
 وڌائيندا رهنداسين، تو جهڙا پٽ چڻيندا رهنداسين ۽ وڪ وڌائيندا
 رهنداسين، جيسين منزل ماڻيون“

اداري طرفان:

شهيد انور عباسي يادگار سنگت طرفان اشاعتي اداري قائم ڪرڻ جو مقصد سنڌي ماڻهن کي ادبي شاهڪار ڏيڻ سان گڏ سنڌ جي حقيقي تاريخ کي سهيڙڻ آهي. اسان پهريان هن اداري طرفان اوهانجي آڏو ”سنڌ جو ڪربلا“ آڻي چڪا آهيون ۽ هاڻي ساڳي ئي ليکڪ جهانگير راهو جي جي ڪتاب ”ٽوڙهي ڦاٽڪ جا شهيد“ اوهان جي هٿن ۾ آهي شهيدن جي زندگيءَ تي مضمونن لکڻ وقت جهانگير ۽ قلم هڪٻئي جو ڪيترو ساٿ ڏنو آهي. ان لاءِ ته پڙهندڙ ئي ڪا راءِ ڏئي سگهن ٿا پر اسان اها وضاحت ضروري ٿا سمجهون ته ليکڪ جو خيال هو ته هن ڪتاب سان گڏ هڪ ننڍڙو البم به شامل هجي جنهن ۾ شهيدن جون دوستن، عزيزن سان نڪتل تصويرون هجن پر شهيدن جي پوين طرفان دلچسپي نه وٺڻ سبب اها راءِ علي صورت اختيار نه ڪري سگهي.

شهيد انور عباسي
يادگار سنگت

مهاڳ

26 آگسٽ 1984ع کان 14 آڪٽوبر 1984ع تائين دل جي تمام سخت سور سبب ڊاڪٽر جي مشوري تي بستري داخل هوس. ان ڏينهن ڪنهن ضرورت سبب سنڌ يونيورسٽي ٽيليفون ڪيم جتي منهنجو آواز سڃاڻي چيو ويو، ”ترسو ته اوهان کي ضروري خبر ڏجي“ ۽ پوءِ هڪدم ٽوڙهي ڦاٽڪ جي درد ناک خبر ٻڌائي وئي. قهر ٿي ويو. مان ڊاڪٽرن جون روڪون ٽوڙهي صبح جو سوڀر اسپتال پهتس جيل ڏي ويس ۽ پوءِ ٻين واسطيدار ڌار ڌار جاين کان ٿيندو نڪري آيس ٽوڙهي ڦاٽڪ ڏي، جتاب واردات ڏسي جڏهن ڦاٽڪ ٽپيم ته ٻه سنڌي پوليس وارا بيٺا هيا. جن مون کي سنڌي سڃاڻي هڪدم چيو ته، ”بابا، اسان اهو ڪيس ڪو نه ڪيو آهي، اهي پنجابي فوجي آڻو جن هيءَ بي رحم خون ريزي ڪئي آهي.“

ڦاٽڪ ٽپي مانجهڙي ٿاڻي تي پهتس ته جيئن ڏوه جي فرسٽ رپورٽ ڏسي سگهان. ٿاڻي تي ايترا ته سنڌي (زالين مڙسين) بند ٿيل ڏنم جو ڄڻ ته ايراضيءَ جا سڀ سنڌي ڳولي آئي بند ڪيا ويا هجن ۽ وري هيڏي هوڏي ٺهاري ٿو فوج ايتري نظر آئي ڄڻ ته ڪا سموري فوج اتي ئي اچي بيهارڻ وئي هجي هڪ سڃاڻو آفيسر کان پتو پيو ته فرسٽ رپورٽ جو ڪتاب ئي ڊي ايس پي محمد حسن سولنگي ۽ ڪرنل ڪاٺو ٿاڻي تي ڪئي ويا آهن جتي هون رٿون پيا ڪن ته رپورٽ ڪيئن لکجي اتان شهيدن جي پٽن تي ويهڻ ۽ فاتح پڙهڻ لاءِ روانو ٿيس. سنڌ جي ڪاٿي تي شهيد ٿيل نوجوانن جي فاتح جي ايم سيد کان سواءِ آخر ڪنهن سان ڪجي؟ پهتس ته سنڌ جو سائين اڳ ئي پٽر تي ويٺو هو ۽ ڪيس سڀ خبرون پهتل هيون، سندس پٽ امير حيدر شاھ کي اڳ ئي فوج قيد ڪري وئي هئي شاھ بي حد خاموش هو پر پوءِ ڄڻ مون تي ڪاوڙجي چيائين ”تون خطري جهڙي بيماريءَ مان ڇو اٿي آيو آهين؟ رات جو سور پيو هو سمهي رهيس صبح سان اٿس ته سيد کي تمام گهڻي درد ۾ ڏنم ۽ پاڻ گهران پاڪن جي ڪا ڪاري پوتي ڪئي آيو ۽ پٽيون ڪٽي پاڻ به ٻڌائين ۽ اسان کي به ٻڌائين ۽ چيائين ته، ”اسانجو ته اهو دستور آهي ته پلانڊ کان اڳي ڪارو پٽڪو لاهيون ئي ڪو نه“ ۽ وري ورندي مان ٻاهر نڪري اسان ڏانهن ٺهاري ڏانهون ڪري چيائين ته ”خدايا اسان جي بهادر مظلومن جو پلانڊ ڪر“ آءُ واپس ٿيس، وري مانجهڙي ٿاڻي تي آيس ته اتي ڪو به عملدار ڪو نه هو. يونيورسٽي ۾ اچي بليدي شهيد جي پونرين سان فاتح ڪيم ۽ پوءِ سڌو ڪوٽڙي پهتس، انهن آفيسرن سان مليس جن وٽ قاندي موجب فرسٽ رپورٽ هجڻ گهرجي ها مگر انهن آفيسرن (ڪوٽڙيا سچ) ٻڌايو ته FIR ڪو نه پهتي آهي ۽ پوءِ وري اچي بستري داخل ٿيس ۽ بستري تان ئي ڪن سنڌي وڪيلن کي گڏ ڪيم جن وڏي حوصلي سان ڪم هٿ ۾ کنيو ۽ هڪڙي رات جو گهر تي هڪ اڻ سڃاتل ماڻهو اچي فرسٽ رپورٽ جي ڪاپي ڏني هو اها ڪاپي دادوءَ جي ڊسٽرڪٽ ميجسٽريٽ جي آفيس مان لکائي فوٽو اسٽيٽ ڪرائي آيو هو. رپورٽ پڙهي سين ته ظاهر ظهور ڪوٽڙيا سانجا تعليم يافته بي گناه طالب علم: نوجوان ماري پنجابي فوجين، تن کي لکائي مقامي پوليس وارن جا نالا ڏنا ويا هيا.

قومون ٺهن ڪيئن ٿيون، غلام ڪيئن ٿيون ٿين ۽ وري غلاميءَ مان آزاد ڪيئن ٿيون ٿين يا وري سندس وجود ئي ڪيئن ٿو ختم ٿي وڃي سو سڀ احوال دلچسپ ته آهي پر آهي البت ڊگهو غلاميءَ ۽ غداريءَ جو پڻ وڏو واسطو آهي. سنڌ ۾ اسانجي سانڀر ۾ اڪيلا ماڻهو انفرادي طرح، پنهنجي غرض خاطر غداريءَ ڪندا هئا پر هاڻي غداريءَ به هڪ ٻئي طريقي سان ٿي ٿئي اڳي غدار هڪدم ٻڌرا ٿي پوندا هئا، هاڻي غدار مذهب جا نقاب سوشلزم جا نقاب ۽ جمهوريت جا نقاب پهريو پيا هلن غدارن جا به وڏا وڙ آهن. هڪڙا شعوري غدار ۽ ٻيا لاشعور

غدار پر تيان وري سڀني کان وڌيڪ بي حيا Traitors Ideological آهن. مونکي ته سنڌي ۾ انجو ترجمو به ڪو نه ٿو اچي ۽ ڪو اصطلاح ٺهي به ويو ته شرم ٿو اچي ته مظلوم ماڻهن جي ٻوليءَ ۾ ڪو اهڙو فقرو ٺهي وڃي. پر پوءِ ڪهڙو علاج آهي؟ ڪهڙو علاج؟ علاج آهي، علاج آهي ۽ اهو علاج ٿيندو سنڌي قوم سان هم ڪلام ٿيڻ وسيلي ۾ ضروري ڳالهون لکڻ وسيلي ڪم وڌو آهي پر ضروري آهي ۽ نڪي اهڙو وڏو ۽ ڏکيو ڪم آهي جو پاڻ نه ڪري سگهون ڪم آسان آهي جي پاڻ ۾ ملي ڪم ورهائي ڪئون. ڪم آسان آهي رڳو ڪامريڊڙن کان متاثر ٿي بلڪ مرغوب ٿي انکيءَ پيچيده نه ڪريون. خدا جو فضل آهي جو سنڌي ماڻهون اجتماعي طرح سياست فهمي ڏي ورن پيا اڳي ته پنهنجي سياست مقاطعن تي ڏئي ڇڏيندا هئاسين هاڻ پاڻ ئي پيا سياست ڪن، اهو به صحيح آهي ته طاقت ۾ اچڻ لاءِ پنجاب جي چايلوسي ڪرڻي ٿي پوي پر ڇو؟ پنهنجي طاقت ڪاڏي وئي؟ قومي تضاد بهرنوح حل ٿيڻو آهي آخر Appeasement Of Monster ڪيستائين؟ ڀلا جي ڪي سنڌي ماڻهون خود غرضيءَ ۾ خودڪشي ڪرڻ لاءِ آسان آهن ته ڀلي مگر اسان ته پنهنجو فرض نڀايون، چين ۾ جڏهن ماڻهون تنگ جي قيادت ۾ ٿي هه هزار ماڻهن بغاوت ڪري جهڙ جهنگ جبل وسايا ۽ ست هزار ميل مارچ پاسٽ ڪئي هئي تڏهن، چيانڪ ڪائي شيڪ جي حڪومت کين تخريبڪار شپسند ۽ ڌاڙيل سڏي، سندن وجود ختم ڪرڻ جو ڪوششون ڪيون هيون. پوءِ انهن تخريبڪارن، شپسندن ۽ ڌاڙيلن چين ۾ انقلاب آندو ۽ چين مان سامراجي ايجنٽن جو دور ختم ٿيو. جڏهن هندستان ۾ انگريزن جو تسلط هو تڏهن اتان جي بهادر اڳواڻن ڀڳت سگهه، سپاش چندر بوش، پير صبغت الله شاه (پير پاڳارو اول) ۽ ٻين آزاديءَ جي متوالن کي ڌاڙيل سڏيو ويو. ٻيلن ۾ مٿن بمبارڊمينٽ ڪئي وئي. هيمنون جهڙن جوانن کي گوليءَ جو ڪاڇ بنايو، مڪي ٻيلي ۾ باه ڏئي لوڙها لتاڙيا ويا. پر اڄ لوڪ انهن کي حریت پسند ٿو سڏي جيڪي ڪالهه ڌاڙيل هئا ۽ انگريزن کي هندستان ڇڏڻو پيو ۽ نتيجي ۾ ٻه ملڪ وجود ۾ آيا.

ڪيوبا ۽ بوليويا ۾ آزاديءَ جي عاشقن کي ڌاڙيل قرار ڏئي ڪچلڻ شروع ڪيو ويو، نتيجي ۾ فيڊرل ۽ ڇي گويرا جي قيادت ۾ باغين گويرا جدوجهد هلائي نتيجي ۾ اتي انقلاب آيو ۽ اتي فيڊرل ۽ ڇي گويرا کي آزاديءَ جو علمبردار سمجهيو ٿو وڃي.

گڏيل هندستان جي ٽٽڻ کانپوءِ هندستان ۽ پاڪستان وجود ۾ آيا. پاڪستان ۾ شامل ندين صوبن جي ماڻهن جو استحصال شروع ٿيو ۽ جڏهن بنگالين پنهنجي حقن تي ڌاڙو هڻندڙن سان اختلاف ڪيو ته کين باغي، ڪافر تخريبڪار ۽ ڌاڙيلن جي لقبن سان نوازيو ويو ۽ سندن سسيون لٽڻ شروع ڪيون ويون هنن جي مائرن، ڌيئرن ۽ نياڻين جو عزتون لٽيون ويون نيٺ پاڪستان ٽٽي ويو ۽ ٻن ملڪن بنگلاديش ۽ پنجابستان جنم ورتو ۽ ڪالهه پاڪستان جا غدار باغي، تخريبڪار شپسند ۽ ڌاڙيل اڄ پنهنجي ملڪ ۾ حریت پسند، آزاديءَ جا متوالا ۽ بنگلاديش جا هيرا ليکيا ٿا وڃن.

اڄ بنگال وارين حالتن وري سنڌ ۾ جنم ورتو آهي، اڄ وري سنڌي ماڻهوءَ جو پٽڪو محفوظ ڪونهي، اڄ وري هتي سنڌي نياڻيءَ جي لڄ محفوظ ڪونهي، اڄ وري هتي سنڌي روزگار لاءِ سڪي ٿو، سنڌي ماڻهن کي پورو اجهو به ڪونهي ۽ اهي هر رات اٿي، لٽي ۽ اجهي جي سوچ ۾ گذر ڪندا آهن. اڄ هتي به سنڌي قومپرستن کي ڌاڙيل، تخريبڪار ۽ شپسند سڏي ماريو ٿو وڃي، جيلن ۾ بند ڪيو ٿو وڃي، کين ڪوڙا ڪيس هنيا ٿا وڃن ۽ ڦاهين تي ڦٽڪايو ٿو وڃي، پر ماضيءَ جي انقلابي تاريخ کي پاڇي ۾ اهو يقين جي ويو آهي ته وري پنجابستان ٺهڻو آهي ۽ آزاد بلوچستان پختونستان ۽ سنڌوديش کي جلدي جنم وٺڻو آهي اڄ جي اونداهين ۾ ويهي به سڀاڻي جي روشن ڏينهن ۾ ايمان پڪو ٿي ويو آهي ته اڄ جي شپسندن، تخريبڪرن غدارن ۽ ڌاڙيلن کي سڀني جي تاريخ ۾ شپسندن، امن پسند، محب وطن ۽ آزاديءَ جا اهيان لکيو ويندو.

سنڌ اندر ٿوڙهي ڦاٽڪ جو واقعو اهڙين ئي حالتن جو هڪ حصو آهي. ٿوڙهيءَ جي ميدان تي جيئي سنڌ جي اڳواڻن ۽ قومپرست ڪارڪنن تي ان ڪري ئي گولين جي برسات وسائي وئي جو اهي سنڌ جي حقن جي ڳالهه ڪري رهيا آهن. ٿوڙهيءَ جي قتل ميدان تي شهيد امان الله وسطڙو، شهيد مالڪ خشڪ، شهيد انور عباسي،

شهيد ذڪريا ميمڻ ۽ شهيد منو بليديءَ جي لاشن کي اس تي ٽهڪايو انڪريءَ ويو هو جو انهن جي نس نس ۾ آزاديءَ جو جذبو ڀريل هو ۽ قومپرستيءَ جي لهر سندن رت سان ملي وئي هئي. ٽوڙهيءَ جي پٿريلِي ڌرتيءَ تي ڇهن کي (ڇهون رديار) شهيد ڪيترن کي زخمي ۽ سو کان مٿي جيئي سنڌ جا ڪارڪن جيلن ۾ بند ان ڪري ڪيا ويا جو پنجاب جي فوج اهو سمجهيو هو ته پوري جيئي سنڌ انهن بسن ۾ سوار آهي جنهن کي ختم ڪرڻ سان سنڌ مان جيئي سنڌ ختم ٿي ويندي. پر واقعي جي ٿيڻ کانپوءِ جڏهن فوجي ۽ پاڪستان جي رڪوالن اهو ڏٺو ته سنڌ جي گهر، گهر گهٽي، گهٽي ڳوٺ، ڳوٺ ۽ شهر، شهر مان جيئي سنڌ جي نعرا گونجي رهيا آهن تڏهن يقين ڪين رٽائرڊ ميجر صديق سالڪ جو لکيل ڪتاب ”مين ني ڊاڪا ڊوٽي ڊيڪها“ ياد آيو هوندو. جنهن ۾ مصنف لکيو آهي ته، ”اسان ڊاڪا يونيورسٽي جا اقبال هال ۽ جگنات هال ته بمن سان اڏائي ڇڏيا ۽ اتي لاشن جا ڍير ڪري ڇڏيا پر ڊاڪا يونيورسٽيءَ مان ٻريل آزاديءَ جي چنگ جا بنگال جي گهٽيءَ، گهٽيءَ ۾ پهچي وئي هئي تنهن کي ختم نه ڪري سگهياسين.“ مان سمجهان ٿو ته انهن ميجر صديق جي ان اعتراف مان گهڻو پرايو هوندو. اڄ سنڌ جو هر نوجوان، پوڙهو ۽ ٻچو آزاديءَ جو طالب آهي. اڄ تائين قومپرستيءَ جو پيغام جيڪو محترم جي ايم سيد کان مليو اٿن سنڌ جي گهر گهر ۾ پهچائيندا رهيا آهن. اڄ جيئي سنڌ جا نعرا صرف ڀتين جي زينت وڃي ناهن رهيا، اڄ اهي نعره شهيدن جي لهوءَ سان هر سنڌيءَ جي ذهن ۽ دل تي لڪجي چڪا آهن. يونيورسٽيءَ جي شاگردن کي ڌاڙيل قرار ڏئي مارڻ سان آزاديءَ جي تحريڪ رکجي ٿي سگهي. ڪانڊيرا پوکي ڪڻڪ لڻڻ جا خواب ڪي جاهل اڻ سونهن ۽ بي عقل ٿي لهي سگهن ٿا ۽ گولين جو ٻج ڇڏي امن جي آس به ڪي عقل جا اندا ٿي رکي سگهن ٿا. ائين به ٿي سگهي ٿو ته اڄ جن گهر جي مالڪن کي بي گهر ڪيو ٿو وڃي، کين تعليمي ادارن مان خارج ڪري سندن هٿن مان قلم ڦريو ٿو وڃي. سي سياڻي پهاڙن ۽ ڀيلن ۾ پنهنجا گهر ٺاهي خالي هٿن ۾ ڪي ڳرا هٿيار کڻي وٺن ۽ وڙهندا رهن پنهنجي حقيقي ويرن سان ۽ ڇي گوڙا جي انهن لفظن کي پنهنجو آخري ماڳ سمجهن ته :

”موت جتي به مليو اسان مُسڪرائي سندس آجيان ڪنداسين. بشرطيڪ اسان جو نعرا جنگ ڪنهن دل ۾ ڪپي چُڪو هجي ۽ ٻيا هٿ اسان جي هٿيارن کڻڻ لاءِ تيار هجن. اسان جا جنازا ماتمي ترانن بدران توبن جي جڳوڙ ۾ ڪڇڻ گهرجن ۽ جنگ ۽ جيت جي نون گيتن سان فضا جا هنڌ ڪنجي وڃن.“

جهانگير راهو جو

1986/09/03 ع

شهيد امان الله وسطڙو

17 آڪٽوبر 1984ع جي ٽاڪ منجهند جو، جڏهن ٽوڙهي ڦاٽڪ وٽ شاگردن سان ڀريل سنڌ يونيورسٽي جي بسن تي پاڪستاني فوجي ڦاٽڪ ڪري رهيا هئا ته ڦاٽڪ دوران هڪ بس جو ڊرائيور ڊرائيونگ سيٽ ڇڏي ويو، تڏهن هڪ نوجوان شاگردن پنهنجن ٻين دوستن کي فوجي درندن جي ڦٽلانه حملي مان بچائڻ لاءِ بس جو اسٽرينگ سنڀالي، بس کي ڪڍي ميدان مان تيز هلائي ريلوي بند ٿيڻ جي ڪوشش ڪئي ته ان وقت پنجابي فوجين جي خودڪار رائيڊلن مان نڪتل گولين سندس رستو روڪي ورتو ۽ سندس سيني ۾ سمانجي ويون. هي نوجوان شاگرد امان الله وسطڙو هو. سندس ان عمل ۽ سوچ کي ڏسي يقين سان چئي سگهجي ٿو ته شهيد امان الله وسطڙو ڏاهپ، بهادري، فراعدي، بردباري، حب الوطني ۽ قومپرستيءَ جو جيئندو جاڳندو مثال هو. شهيد امان الله وسطڙو سن 1958ع ۾ نوشهرو فيروز جي ويجهو مچر ڳوٺ ۾، ڳوٺ جي معتبر شخص حزب الله وسطڙي جي گهر ۾ جنم ورتو.

سڌريل، پڙهيل خاندان ۽ سلجهيل ماحول سبب امان الله به ننڍپڻ کان علم پرائڻ جو شوقين هوندو هو. پاڻ ابتدائي تعليم موري مان حاصل ڪئي ۽ ميٽرڪ جو امتحان گورنمنٽ هاءِ اسڪول سنجهورو (ضلعو سانگهڙ) مان ڏنائين، اهو 1976ع جو وقت هو سندس والد صاحب اتي سروس ۾ هوندو هو. 1978ع ۾ گورنمينٽ ڊگري ڪاليج رتوديرو مان انٽر آرٽس ۾ پاس ڪئي. شهيد امان الله سير ۽ تفريح جو تمام گهڻو شوقين هو، شهيد جڏهن انٽر آرٽس مڪمل ڪئي ته ٻاهرين ملڪن جي گهمڻ جي شوق سبب ايران ويو. سال کن اُتي سياحت ڪرڻ کان پوءِ 1979ع ۾ واپس اچي، گورنمينٽ سائنس ڪاليج رتي ڊيري ۾ فرسٽ ايئر سائنس (پري انجنيئرنگ) ۾ داخلا ورتائين 1981ع ۾ شهدادڪوٽ مان انٽر ڪرڻ کانپوءِ ايم.ايس.سي (جيالاجي) ڪرڻ جي واسطي سنڌ يونيورسٽي ۾ بي.ايس.سي جي پهرين سال جي شاگرد جي حيثيت سان داخل ٿيو. آڪٽوبر 1984ع ۾ بي.ايس.سي آنرز (ٻئي سال) جو امتحان ڏئي، پنهنجي تنظيمي قافلي سان گڏ، 71 آڪٽوبر تي موهن جو دڙو سيمينار ڏسڻ لاءِ وڃي رهيو هو ته رستي ۾ کيس شهادت نصيب ٿي.

شهيد امان الله وسطڙو ٻاهرين ملڪن ۾ تعليم حاصل ڪرڻ جو تمام گهڻو شوقين هو سندس شهادت کان پندرهن ڏينهن بعد سندس گهر جي ايڊريس تي انگليڊ جي هڪ يونيورسٽي جو ليٽر آيو هو، جنهن ۾ اهو ڄاڻايل هو ته، اوهان کي داخلا وٺڻ جي اجازت ٿي ڏجي اهاڻ اچي داخلا وٺو.

شهيد امان الله جا وڏا اصل ۾ ٽي نوابشاھ ضلعي ۾ نوشهروفيروز جي ويجهو ڳوٺ مچر ۾ ويٺل هئا جتي اڃا تائين رهائش پذير آهن شهيد جو والد محترم حزب الله وسطڙو سرڪاري نوڪريءَ ۾ هجڻ سبب مختلف جڳهن تي رهي چڪو آهي، جنهن ڪري امان الله به پنهنجي والد سان گڏ مختلف جڳهن تي رهيو ۽ پڙهيو. امان الله جو والد صاحب هن وقت ايس.ڊي.ايم.آهي ۽ سندس شهادت وقت مختيار ڪار هو شهيد پنهنجي والدين جو پيو نمبر پٽ هو. سندس محمد، لطف الله، عنايت الله، رحمت الله، اسد الله شهيد امان الله وسطڙو تمام گهڻو کلڪ، ملڻو جلتو باشعور ۽ ذهين دوست هو. سندس ذهن ۽ دل هميشه سنڌي ماڻهن جي ڏڪن ۽ جذبن سان سرشار هوندا هئا. سندس زندگيءَ جو مقصد به سنڌي ماڻهن جي خوشحالي لاءِ جدوجهد ڪرڻ هو. اهوئي سبب آهي جو پاڻ تمام گهڻو سماجي ۽ سياسي ورڪر هو. سن 1981ع ۾ امان الله جي سياسي زندگيءَ جي شروعات ٿي جڏهن هن سنڌ جي حقن ۽ آزاديءَ لاءِ وڙهندڙ جماعت جيئي سنڌ اسٽوڊنٽس فيڊريشن ۾ شموليت ڪئي.

جيئي سنڌ تنظيم ۾ سٺي ڪارڪردگي سبب 1983 ع ۾ سنڌ يونيورسٽي جو نائب صدر چونڊجي آيو. جنهن چونڊ ۾ ساڻس گڏ فقير داد کوسو (صدر)، امان الله وسڙو (نائب صدر)، تنظيم تونيو (جنرل سيڪريٽري)، حاتم شيخ (جوائنٽ سيڪريٽري) ۽ جهانگير راهو جو (راقم الحروف) خزانچي چونڊجي آيا هئا.

شهيد امان الله وسڙو اٽڪ ڪارڪن ۽ گهڻين صلاحيتن جو مالڪ هو. شهيد ڪجهه وقت سنڌ يونيورسٽي ۾ جيئي سنڌ اسٽوڊنٽ فيڊريشن جو قائم مقام صدر به رهيو. سندس وقت، مال ۽ جان تنظيمي ڪمن لاءِ وقف. هوندا هئا. سندس وڏي ۾ وڏي خواهش (جيڪا پوري ٿي) اها هئي ته سنڌ جي آزادي واري ويڙهاند ۾ وڙهندي شهيد ٿئي. هڪ دفعي پنهنجي دوست اسرار ڪوڪر کي آڏو گراف ڏيندي لکي ڏنو هئين ته: ”مان ووڏو خوش نصيب هوندس جو سنڌ جي آزاديءَ واري جنگ ۾ شهيد ٿيان.“ هي آڏو گراف 9 مارچ 1984 ۾ ڏنو هيائين جيڪو سندس شهادت کان چند مهينا ئي اڳ جو آهي سندس لکيل اهي اکر ئي پوءِ سندس تقدير جو فيصلو بڻجي ويا. شهيد امان الله هڪ سٺي قومپرست ڪارڪن هجڻ سن گڏ هڪ سٺو دوست پڻ هو ٻين دوستن سان هميشه هڪجهڙو محبت، خلوص ۽ سچائي واري همدردي جي رشتي سان ڳنڍيل هو. سندس چهري تي هميشه مُسڪراهت ۽ خوشين جا آثار نمايان نظر ايندا هئا. شهيد امان الله جي گهڻن دوستن ۾ شهيد انور عباسي، اسرار ڪوڪر، اقبال پٺاڻ، نور الاهي، جهانگير راهو جو (راقم الحروف)، محمد علي بروهي، پير بخش خاصخيلي ۽ فضل عمرائي شامل آهن. شاگردن تي ٽن منٽن جي مسلسل فائرنگ کانپوءِ جڏهن کين بس مان هيٺ لائو ويو ته انهيءَ وقت تائين ڪيترن ئي ماڻهن جي جگرن جا ٽڪر ڪُسيجي چُڪا هئا، ڪيترن ئي جسمن کي زخمن چور ڪري وڌو هو. انهيءَ وقت امان الله بس جي اسٽيرنگ تي بي هوشيءَ جي حالت ۾ پيو هو، ڏيڍ ڪلاڪ جي وقفي کانپوءِ جڏهن هڪ فوجي ٽرڪ زخمين کي کڻي آئي- تڏهن به انهن زخمين کي علاج لاءِ موڪليو ويو، جيڪي پاڻ اچي فوجي ٽرڪ ۾ چڙهيا ۽ اهي زخمي جيڪي بي هوشيءَ جي حالت ۾ هئا اهي بسن ۾ ئي رهيا. ڪيترن ئي ڪلاڪن کانپوءِ شهيد امان الله کي ملٽري اسپتال (C.M.H) ۾ آندو ويو. جتي ساڻس گڏ هڪ زخمي اعجاز جوڻيجو به گڏ هو. جڏهن اسپتال ۾ کيس هوش آيو ته فوجي درندن کان پاڻي گهري رهيو هو. پر فوجين اهو چئي پاڻي ڏيڻ کان انڪار ڪيو ته ”اوهان پاڪستان جا غدار آهيو، اوهان لاءِ اسان وٽ پاڻيءَ ڪونهي، تون به ائين پاڻي، پاڻي ڪري مري...“ پر ان وقت شهيد کين پاڻي لاءِ ڪا به منٽ ميٽر ڪو نه ڪئي پر کين نفرت آميز الفاظ چئي رهيو هو ۽ کين وڌيڪ ذهني ايڏا ڏيڻ لاءِ ”سندو ديش مقدر آ، جي-ايم سيد رهبر آ.“ جا نعرا هڻي رهيو هو ۽ پنهنجي هٿ ۾ پاتل منڊي ۽ گهڙي اعجاز جوڻيجي کي لاهي ڏنائين. شايد پنجابي فوجين جي رائفالن مان نڪتل گولين، امان جي جسم کي بي ستو ته ڪري ڇڏيو هو پر سندس ذهن کي هر گز نه لوڏي سگهيو. اهو ئي سبب آهي جو شهيد جي زندگيءَ جي آخري گهڙي به سنڌ جي آزاديءَ جا نعرا هندي گذري هئي ۽ سنڌ ڌرتيءَ جي هن سورهيءَ سڀوت کي رات جو تقريباً ساڍي اٺين بجي پنهنجي ڌرتيءَ ماتا سان پيار ڪرڻ جي عيوض شهادت نصيب ٿي. شهيد جو والد محترم حزب الله ان وقت ڪپري جو مختيار ڪار هو، ٽيليفون وسيلي ڊپٽي ڪمشنر سانگهڙ رات جو هڪ بجي کيس اطلاع ڏنو ته اوهان جو لخت جگر اڄ اوهان کان جدا ڪيو ويو آهي ۽ 18 آڪٽوبر تي صبح جو 6 بجي شهيد جو خاڪي جسم اسسٽنٽ ڪمشنر سانگهڙ ڪٿائي والدين جي حوالي ڪيو- جيڪو پوءِ سندس آبائي ڳوٺ مچر جي آبائي قبرستان ۾ دفنايو ويو.

شهيد انور علي عباسي

انڊس هاءِ وي تي، پاڪستاني فوجي جا ست هزار سپاهي متحرڪ هئا، هنن روڊ جي ٻنهي پاسن کان مورچا بندي ڪري ڇڏي هئي، ڄامشوري قاتڪ کان وٺي سيوهڻ تائين ملٽري انٽيليجنس جا ماڻهون ڪنهن اهم مشن لاءِ گاڏين ۾ گهمي رهيا هئا. ان ڏينهن شايد پاڪستان جي وجود جو مسئلو هو ايڏي وڏي نفريءَ ۾ فوج پريشانيءَ جي عالم ۾ متحرڪ هئي. اهڙي به ڪا ڳالهه ڪو نه هئي پر ايترو ضرور هو ته پاڪستان جي انڪارين جي ڪچلڻ لاءِ ڪا نئين سازش ستي وٺي هئي. ان ڏينهن ڪن سنڌ دوست ماڻهن جون سسيون، ديش سان محبت ڪرڻ جي ڏوهه ۾ جدا ٿيڻيون هيون، ڪن پوڙهن پيڙن جا سهارا ڪسجڻا هئا، ڪن وٺين جا ور ويڙهاند ۾ مرڻا هئا، ڪي پينرون پنهنجي لجن جي محافظن کان جدا ٿيڻيون هيون ۽ ٿوڙهي قاتڪ وٽ پٽريلو ميدان ديش ڀڳين جي ڳاڙهي رت سان وهنجڻو هو. منهنجد جا تقريبن ٽي ٽي رهيا هئا. ٿوڙهي قاتڪ کي بند ڪيو ويو هو. روڊ جي ٻنهي طرفن کان مورچن ۾ فوجي خودڪار رائيفلن سان منتظر هئا. ايتري ۾ سنڌ يونيورسٽيءَ جون ٻه بسون اچي قاتڪ جي ويجهو ٿيون. قاتڪ جو بند هجڻ بسن جي بيهڻ جو منطقي سبب هو. بسن کي بيهڻ شرط، هيٺ لاهي بيهارڻ لاءِ اشارا ڏنا ويا. جڏهن بسون آهستي آهستي هيٺ لهڻ لڳيون ته مٿن اندازند فائرنگ ڪئي وئي ٽن منتن جي مسلسل فائرنگ ۾ ست چٽا شهيد ۽ لاتعداد سنڌي شاگرد زخمي ٿيا بسن تي بزدل دشمنن ساڍا تيرهن سئو رائونڊ هالايا فوج جي سربراهي ميجر عزيز عباسي ڪري رهيو هو. ۽ جيئي سنڌ جا ڪارڪن بسن ۾ گل محمد جڪراڻي جي قيادت ۾ لاڙڪاڻي وڃي رهيا هئا. جڏهن فائرنگ بند ٿي ته ان وقت شاگردن کي بس مان لاهي رائيفلن جي وچ ۾ هيٺ پٽ تي سمهاريو ويو. ٻن ڪلاڪن جي وقفي کانپوءِ زخمين کي فوجي ٽرڪن ۾ چاڙهي ملٽري هاسپٽل اماڻيو ويو. پر شهيد نوجوانن جا لاش بسن ۾ پيل هئا. سج جا آخري ڪرڻا ڌرتي تي سجود هئا. ظالم ۽ مظلوم، هڪ ئي ميدان تي مختلف ڪيفيتن تحت بيٺل هئا. فاتح ميجر ۽ سپاهين جي لبڻ تي طنز ۽ مرڪ ۽ مصنوعي همدردي هئي ته ٻئي طرف محڪوم ماڻهن جي اکين ۾ دشمن لاءِ نفرت ۽ ڏڪار نمايان نظر اچي رهي هئي ايتري ۾ هڪ فوجي پوئين بس مان آسماني رنگ جي ڪپڙن ۾ ملبوس، هڪ نوجوان جو لاش هيٺ لاٿو لاش فوجي جي ٻانهن ۾ لڙڪي رهيو هو. نوجوان جي لونڌڙيءَ مان گولي آڀار ٿيل هئي، هي نوجوان سنڌ يونيورسٽيءَ جو شاگرد جيئي سنڌ اسٽوڊنٽس فيڊريشن جو ڪارڪن انور عباسي هو.

شهيد انور علي عباسي ٻارهين آگسٽ ٺٺويه سئو ٻاهڻ (12/08/1962ع) ۾ پهريون ڀيرو پنهنجي جيڄل جي جهوليءَ ۾، محترم علي محمد عباسي جي گهر ۾ اڪڙيون ڪوليون. سندس پيدائش کان وٺي رهائش ڳوٺ پڪو تعلقو قمبر ضلعي لاڙڪاڻي ۾ ٿي. شهيد انور عباسي کي ابتدائي تعليم لاءِ ۶ پهرين مئي 1969ع تي پرائمري اسڪول نئون ڳوٺ ۾ ويهاريو ويو. سندس تعليمي تاريخون سنڌي استادن جي لاپرواهي سبب سرٽيفڪيٽن تي غلط لکيل آهن. شهيد انور کي ننڍ پڻ کان ئي علم حاصل ڪرڻ جو شوقين هوندو هو، اهڙي سبب آهي جو استادن سندس اخلاق ۽ هوشيارپ ڏسي کيس ٽن سالن ۾ پنجن سالن جو ڪورس ڪرايو. شهيد انور عباسي اڻٽيهين مارچ ٺٺويه سئو ٻاهتر (29/03/1972ع) ۾ پرائمري تعليم مڪمل ڪري: گورنمينٽ هاءِ اسڪول وڳڻ ۾ انگريزي تعليم حاصل ڪرڻ لڳو - جتي پاڻ سليجناپ ۽ هوشيارپ سبب، استادن ۽ هم ڪلاسين جي دٻين ۾ گهر ٺاهيائين.

پاڪستان ۽ اسلام جي سهڻن نالن ۾ سنڌي ماڻهن جي حقن جي ڦرمار شهيد انور کي اسڪول ۾ پڙهڻ دوران ئي قومپرست بنائي ڇڏيو هو۔ ڳوٺ ۾ غريب ماڻهن جي ڪمن مصروف ۾ رهڻ سندس مشغلو هوندو هو. شهيد انور اصل کان وٺي هڪ سٺو سماجي ڪارڪن پڻ هو. شهيد انور 1977ع ۾ ميٽرڪ (سائنس) پاس ڪري، گورنمينٽ ڊگهري ڪاليج دادو ۾، فرسٽ ايئر (پري انجنيئرنگ) ۾ داخلا ورتي۔ جتان سندس باقائده سياسي ۽ انقلابي زندگيءَ جي شروعات ٿي هئي. شهيد شروع کان ئي قومي جذبي سان سرشار هو. سندس دل ۽ ذهن سنڌي ماڻهن ۽ سنڌ ڌرتي جي محبت سان ڀريل هئا. هو هميشه سنڌي ماڻهن کي متحد ڪري آزاديءَ لاءِ جدوجهد ڪرڻ لاءِ ڪوشاڻ رهندو هو. اهڙي سبب آهي جو پنهنجي ڌرتيءَ ۽ سانگين کي سڳي رکڻ لاءِ 1977/1978ع ۾، سنڌ جي آزاديءَ لاءِ جدوجهد ڪندڙ تحريڪ ”جيئي سنڌ“ ۾ شموليت ڪيائين ۽ سنڌ جي آزاديءَ لاءِ تنظيمي پاليسين تحت پنهنجي پريور صلاحيتن ۽ بهادريءَ سان ڪم ڪندو رهيو. شهيد انور علي عباسي 1979ع ۾ گورنمينٽ ڊگري ڪاليج دادو مان انٽر پاس ڪري، 1980ع ۾ سنڌ يونيورسٽي جي ڪامرس جي شعبي ۾ داخلا ورتي. سنڌ يونيورسٽي ۾ پڙهڻ ۽ رهڻ سندس سياسي ۽ انقلابي عمل ۾ واڌ ايندي رهي. شهيد انور، شهيد هوش محمد شيدائي هاسٽل جو آرگنائيزر ۽ ضلعي ڪائونسل جو ميمبر به رهيو. سندس چوڻ هو ته ”هڪ ادبي ڪارڪن به وڌ کان وڌ ڪم ڪري سگهي ٿو.“ شهيد جيئي سنڌ اسٽوڊنٽس فيڊريشن جو ذميواري محسوس ڪندڙ ڪارڪن هو. پاڻ هميشه تنظيمي ڪم ۽ قومي ڪم کي، هر ڪم ۽ ڪم کان ترجيح ڏيندو هو. شهيد انور ڪڏهن به تنظيمي ڪم تحت مالي ۽ جاني قرباني ڏيڻ عذر بيش ڪو نه ڪيو. شهيد انور واندڪائي جي وقت ۾، هميشه ٻين ملڪن جي انقلابن جون تاريخون ۽ ٻيو انقلابي مواد پڙهندو هو. پاڻ، شهادت کان هفتو کن اڳ جيڪو ڪتاب پڙهي مڪمل ڪيو هيائين اهو محترم سائين جي ايم سيد جو لکيل ڪتاب ”سنڌو جي ساڃاهه“ هو. شهيد انور عباسي هڪ سماجي ۽ سٺي انقلابي ڪارڪن سان گڏ سٺو اديب پڻ هو. سندس اڻ ڇپيل ڪافي مواد اڃا تائين محفوظ آهي. شهادت کان ٿورو اڳ ”ڳوٺ وڳڻ جي تاريخ“ تي ٿيسز لکي هئائين، جيڪا ماهوار ٿيسز پوءِ سنڌ يونيورسٽيءَ ۾ جمع ڪرائي وئي هئي۔ شهيد هڪ ماهوار انقلابي اخبار ”سنڌو“ ۾ ”اقوال زرین“ جي ڪالم جو سنڀاليندڙ پڻ هو، جنهن سان آخر وقت تائين نڀائيندو رهيو. اپريل 1983ع ۾ کيس لطيف ادبي سنگت جو جنرل سيڪريٽري چونڊيو ويو. جنهن عهدي تي پنهنجي ادبي صلاحيتن سان آخري دم تائين، پٽائي جو ”آزاديءَ لاءِ ويڙهاند وارو پروگرام“ سنڌ جي مختلف جڳهن تي پکڙيندو رهيو. پاڻ سنڌ يونيورسٽي جي ادبي ۽ انقلابي ميڙن ۾ هميشه موجود هوندو هو. شهيد پر خلوص، مسڪرائيندڙ، سنجيده، بهادر ۽ بردبار شخصيت جو مالڪ هو. پاڻ سٺي ڪارڪن سان گڏ سٺو دوست پڻ هو. سندس گهرن دوستن ۾ نظير تيو وفا رضا، افضل شيخ، احمد علي تونيو، قادر جوڻيجو، لياقت عباسي، محمد هاشم چانگ، مرتضيٰ مورائي، اعجاز شاه، صفدر راهو جو، طارق ڪوکر ۽ جهانگير راهو جو (راقم الحروف) شامل آهن. شهيد انور يونيورسٽي ۾ به سياسي هلچل سان گڏ پڙهائي ۽ دلچسپي وٺندو هو. ڪلاس ۾ هميشه موجود، هوشيار ۽ محنتي شاگرد ليکيو ويندو هو. شهيد انور پنهنجا سڀ تعليمي امتحان ڪاميابيءَ سان پاس ڪيا. اهڙي سبب آهي جو ضلعي لاڙڪاڻي جي ايم بي اي (ماسٽرس آف بزنس اينڊ اينڊ منسٽريشن) جي سيٽ کيس مارڪن ۾ اوليت جي بنياد تي ملي. پاڻ بي ڪام (آنرز) حصي ٿيڻ جو آخري پيپر ڏئي، 17 آڪٽوبر تي قومي قافلي سان گڏ، ”موهن جو دڙو سيمينار ۽ پليڪار پارٽي“ ۾ شرڪت ڪرڻ لاءِ لاڙڪاڻي وڃي رهيو هو ته رستي تي پاڪستاني فوج شاگردن سان ڀريل بسن تي حملو ڪيو جنهن ۾ شهيد ٿي ويو.

حملي کان پوءِ شهيدن جي لاشن کي فوجي ڪيمپن ۾ ۽ ملٽري هاسپيٽل پهچايو ويو. ٻين شهيدن جا لاش ته سندن وارثن، ذاتي اثر هلائي حاصل ڪري ورتا پر شهيد انور جي والد محترم علي محمد عباسي کي اهو چئي شڪ ۾ رکيو ته، ”اوهانجو فرزند انور جيل ۾ آهي.“ ۽ جڏهن جيل وارن کان معلوم ڪيائون ته انهن به کين ٽارڻ خاطر اهو چيو ته، ”ها، برابر جيل ۾ آهي.“

ان وچ ۾، اخبارن ۾ سرڪاري طور تي اهو ڄاڻايو ويو ته، ٽوڙي ڦاٽڪ وٽ شاگرد، چوڪيدار ۽ هڪ ڪينٽين وارو مري ويا آهن. ۽ پوءِ شهيد انور عباسي کي ٻن ڏينهن کان پوءِ رات جي پيٽ ۾، واپدا ڪالوني ڄامشورو جي قبرستان ۾ دفنايو ويو. شهيد انور جي دفن ٿيڻ جي خبر، سندن والد محترم کي ڏهن ڏينهن کانپوءِ تڏهن پئي جڏهن هو، پنهنجي پوڙهائپ جي سهاري ۽ اکين جي نور کي ڏسڻ لاءِ جيل تي آيو. ۽ جڏهن هن جيل انتظاميه کي انور کي گهرائڻ لاءِ چيو ته هنن وري انور ڪرناڻي کي ملاقات لاءِ موڪليو، (جيڪو به ساڳئي ڪيس ۾ گرفتار شاگرد هو) جڏهن انور ڪرناڻي انٽرويو روم ۾ گهڙيو ته هن پوڙهي مڙس کيس رڙ ڪري چيو، ”ابا، ايڏانهن منهنجي انور کي ته سڌ ڪجان“ انور وٽ شايد ڪوبه جواب ڪونه هو. سينهن پريان بيٺل هڪ پٽڪي واري پوڙهي جون اکيون ڳوڙهن جا نير وهائي رهيون هيون، سندس جسم ڏکي رهيو هو، هٿ ۽ نرڙ سينهن تي رکيو هيس، سندس ديد قيدن جي ميڙمان مويي پٽ کي ڳولھڻ ۾ مصروف هئي ته انور ڪارن ڪپڙن ۾ ملبوس اچي اڳيان ٻانهون ٻڏي، چوڻ لڳس، ”چاچا، مان ئي آهيان تنهنجو انور، اهو انور ته.....“ وڌيڪ چئي نه سگهيو. پوڙهي جو جيءُ جهري پيو، ڇپن کي ڏندن جي گهيري ۾ آڻي ڇڏيائين، پر اونچو ڳارون روڪڻ سندس وس جي ڳالهه ڪونه هئي. گهڻي ڀڄ ڊڪ کانپوءِ کيس اها خبر وڃي پئي ته سندس جگر جو ٽڪرو واپدا ڪالوني ڄامشوري ۾ لاوارث جي حيثيت سان دفنايل آهي.

شهيد انور عباسي جي تربت ڄامشوري جي ئي حد ۾ آهي جتي ڪيترائي شاگرد روزانو اچي گلن جي ورکا ڪري ويندا آهن. شهيد جڏهن پنهنجي گهر مان آخري دفعو يونيورسٽي پڙهڻ لاءِ آيو هو ته انوقت پنهنجي والد صاحب سان ان ڳالهه تي گهڻو ضد ڪيو هئائين ته، ”ڄامشوري ۾ جڳهه وٺي اتي مستقل طور رهڻ گهرجي.“ جنهن تي سندس والد گهڻي بحث کانپوءِ سندس اها ڳالهه مڃي هئي.

شهيد محمد منيل بليدي

دنيا جي انقلابي تحريڪن ۾ شاگردن ۽ ٻين جو حصو ته گهٽ ڪونهي پر پورهيتن به پاڻ ملهائيو آهي. سوويت يونين کان وٺي، چين، ڪيوبا، ويتنام، بنگال ۽ انگولا جي اڳواڻن ماڻهن جي انقلابي تحريڪن ۾ به پورهيتن جو مڪمل ڪردار رهيو آهي. ۽ اهڙن انقلابي تحريڪن ۾ پورهيتن جي سلسلي جي ڪڙي اڃا ٿئي ڪونهي.

شهيد منو بليدي انقلابي سلسلي جي هڪ ڪڙي آهي، جيڪو سلسلو ڪيترن ئي جڳن کان دنيا جي ڌرتيءَ تي هلندو پيو اچي.

شهيد محمد منيل بليديءَ جو جنم 1953ع ۾ سنڌ يونيورسٽي جي پٿريلي زمين تي هڪ ڪڪائين گهر ۾ ٿيو. سندس وڏا اصل ۾ ڳوٺ صحبت خان بليدي ضلعي جيڪب آباد جا رهندڙ هئا پر پوءِ اهي روزگار جي تلاش ۾ ساڍا چار سو ميل سفر ڪري اچي ڄامشوري رهيا هئا. منو بليديءَ جي والد محترم بخش علي بليديءَ کي 1958ع ۾ سنڌ يونيورسٽيءَ ۾ پڙهائي جي نوڪري ملي هئي، جنهن سبب هنن هتي اچي مستقل رهائش حاصل ڪئي. منو بليديءَ جي پوري پالنا به سنڌ يونيورسٽي جي ڌرتيءَ تي ٿي ته وري سندس انت ڪانپوءِ به کيس سنڌ يونيورسٽيءَ جي ڌرتيءَ جي ڪڪ ۽ سمهاريو ويو.

شهيد منو بليديءَ کي 1980ع ۾ سنڌ يونيورسٽي جي هاسٽلز ۾ چوڪيداري ملي هئي. هن پنهنجي زندگيءَ جو گهڻو حصو سنڌي شاگردن جي حفاظت ۽ خدمت ۾ گذاريو هو، پوءِ ڪئي سندس ان عمل جو سبب پيٽ ۽ پگهار ڇو نه هجي پر ايترو ضرور ٿيو هوندو ته سنڌ يونيورسٽي جهڙي سياسي تجربتي گاهه مان ڪي ڪجهه پرايو ضرور هوندو. ڇو ته جڏهن ماني ڪٿي پئي ڪي ڏيڻ ايندو هو تڏهن ون يونٽ جي تحريڪ سندس اکين اڳيان گذري هئي تڏهن اڃان سندس عمر 14 سال هئي پر اها عمر اهڙي به ڪونهي جو 4 مارچ جهڙو واقعو وسري وڃي. سندس هوش ۾ ئي اشوڪ کي گم ڪيو ويو، ”يوم غيرت“ (2 آڪٽوبر) به اڃا کيس چڱي ريت ياد هوندو ۽ سندس اکيناڳيان احسان جي شهيد ٿيڻ کانپوءِ جو منظر ته چٽجي بيٺو هوندو. انهن سڀني واقعن سندس ذهن ۾ ضرور قومپرستيءَ جو واس ڏنو هوندو.

منو بليدي جي آخري ڏينهن ۾ سندس ديوتڻي سنڌ يونيورسٽي جي انٽر نيشنل هاسٽل ۾ هوندي هئي، جتان هن هڪ اهڙي سفر جي شروعات ڪئي، جنهن تي ويل اڃا وريائي ڪونهن.

شهيد منو بليدي 7 آڪٽوبر تي يونيورسٽيءَ جي بس ۾ لاڙڪاڻي اچي رهيو هو توڙهي ڦاٽڪ وٽ بسن تي فوجين فائرنگ ڪئي جنهن جي نتيجي ۾ ڪافي زخمي ٿيا ۽ ڪيترائي پنهنجي ظاهري زندگيءَ وڃائي ويا، انهن ۾ منو بليدي به شامل هو. منو بليدي کي گولي هنڻ وقت کانئس اهو هرگز نه پڇيو ويو ته تون ڇا ڪندو آڻ، ڪيترن ڏينهن کان پوءِ سان واسطو آئي؟؟ پر گولي بغير پڇا ڳاچا منوءَ جي سيني ۾ سماجي وئي هئي. هو به ساڳئي ڏوهه جو ڏوهي هو جنهن ڏوهه ۾ مالڪ جي لبن تان مرڪ ڦري کيس بي ستو ڪيو ويو، انور کي لاوارث ڪري دفنايو ويو هو، ذڪري کي به گولي هنڻي وئي ۽ امان جي اکين کي هميشه لاءِ بند ڪيو ويو هو ۽

اهو مشترڪ ڏوهه اهو هو ته اهي سڀ سنڌي هيا، کين سنڌ ڌرتي سان محبت هئي ۽ سنڌ جي لڄ جي حفاظت ۽ سنڌ جي حقن جي حاصلات جو وڃڻ ڪيو هيائون.

شهيد مٺو بليديءَ کي ڄامشوري اسٽيشن جي ڀر ۾ قبرستان ۾ دفنايو ويو. شهيد مٺو بليدي پنهنجي نيم نابين ماءُ جو واحد سهارو هو. سندس پوڙهي ماءُ جون اکيون اڃا در ۾ ٽنگيل آهن ته، ”ڄاڻ مٺو ايندو ۽ پنهنجي پگهر مان ڪمايل پئسن مان داڻا ايندو ته گهر ۾ لولو پچندو.“ ڏاڻن آڻڻ لاءِ ويل مٺو ته ڪونه موٽيو، پر جڏهن مٺو جو بي ستو جسم سندس پوڙهي ماءُ اڳيان رکيو ويو هوندو ته ان وقت ان ماءُ جي ڪيئن دل ڌڙڪندي هوندي، انجو اندازو صحيح طور تي ڪا ماءُ ئي ڪري سگهي پر ايترو ضرور آهي ته شهيد مٺو جو روح سنڌ جي شهر شهر ۾، ڳوٺ، ڳوٺ ۾ گهر ۾ گهر ۾ ۽ گهٽي، گهٽي ۾ وڃي رڙيون ڪندو هوندو، ته اي سنڌيو! ٻڌايو مونکي ڪهڙي ڏوهه جي سزا ڏني وئي، ڪهڙي سبب مون کان زندگي ڦري وئي ٻڌايو! ڪهڙي گهر مان ڏاڙو هنيو هو؟، مون ڪهڙي ماءُ جو لال ڪٺو هو؟؟ مون ڪهڙي وٺي جي ور کي هميشه لاءِ بي جان ڪيو هو؟ مون ڪهڙي پيڻ کان اميدن جو سهارو ڪيسو هو؟؟ جي نه ته پوءِ ٻڌايو منهنجي ماءُ کان مونکي ڇو ڌار ڪيو ويو؟، منهنجي گهر مان سر جو ڏاڙو ڇو هنيو ويو، منهنجي وٺي کان ور ڇو جدا ڪيو ويو، منهنجي پيڻ کان اميدن جو سهارو ڇو ڪيسو ويو؟؟ ٻڌايو، ٻڌايو!؟ مونکي هيتري سزا ان ڏوهه ۾ ڏني وئي آهي ته مان سنڌي آهيان؟؟؟ ۽ پوءِ انوقت باشعور ذهن جا مالڪ، سڄي دل جا وارث ۽ غيرت مند سنڌي مٿي تي هٿ رکي اٿي بيهندا هوندا ۽ چوندا هوندا، ”ها مٺو، توکي ان ڪري بي جان بنايو ويو جو تون سنڌي آهين ۽ اهو ڏوهه اسانجو به آهي. پر اڄ اسين توسان، تنهنجي ڪريل رت جو ڦڙي ڦڙي جو قسم کڻي وڃن ٿا ڪريون ته جيسين تنهنجي بزدل قاتلن ۽ انهن زرخرید ديش دروهين کي جيسين دڙ ۾ نه ملائينداسين، تيسين سک جو ساهه نه ڪندا سين“

شهيد عبدالملڪ خشڪ

ڊگهو قدم، ويڪرو منهن، چاهين ڏاڙهي، ويڪري ڇاتي کليل رنگ، ستل هو بس جي پهرين سيٽ تي، اڪيون چمڪيدار کليل هيٺس ڇڻ منتظر هيٺس ڪنهن منزل کي ڏسڻ لاءِ سڄو سارو رت ۾ ڀڳل هو. رت سندس پاسي مان، قوهاري وانگر ٻاهر نڪري رهي هئي. سندس جسم ٿڌو ٿيو بغير ڪنهن ٿوري حرڪت جي پيو هو شايد سندس جسم ۾ جي هيو ئي ڪونه.

پتو پيو عبدالملڪ خشڪ هو، شاگر هو (پهرين سال) مهراڻ يونيورسٽيءَ جو. متوالو هو سنڌ جي آزاديءَ جو ۽ اهو ئي سبب هو سندس انت جو. هو وڃي رهيو هو پنهنجي ست سان گڏ لاڙڪاڻي موهن جو ڌڙو سيمينار ۾ شريڪ ٿيڻ لاءِ ٽوڙ ڦاٽڪ وٽ شاگردن سان ڀريل ٻن بسن تي پاڪستاني فوج خودڪار هٿيارن سان حملو ڪيو. اٽڪل چار منٽ گولين جي برسات تي ڪي ئي جسم هميشه لاءِ سرد ٿي ويا ۽ ڪي ئي رت هاڻي حال ۾ زندگي ۽ موت وچ واري ليڪ تي جنڊن لاءِ هٿوراڙيون هڻي رهيا هئا. باقي رهيلن جون اڪيون ڪو شور مچائيندڙ سمند تي پيون هيون جن ۾ اونچونگارن جي گجور سان ڳوڙها چوليون هڻي رهيا هئا پنهنجي وڇريل ساڻين لاءِ احتجاج ڪندي.

17 آڪٽوبر تي لاڙ جي علائقي ۾ (ڳوٺ درويش تعلقو گهوڙا ٻاڙي ضلعو ٺٽو) ڪنهن گهر ۾ ماءُ هنجون هاري رهي هئي سندس جگر جو ٽڪرو جدا ڪيو ويو هو. پينرون پنهنجي ڀاءُ ”مالڪ“ لاءِ ماتم ڪري رهيون هيون وئي وروڙ ڏئي ڀار ڪڍي رهي هئي سندس ور سندس هينئي جي هار کي سندس وجود کان هميشه لاءِ پري ڪيو ويو هو.

عبدالملڪ خشڪ جو جنم (ڳوٺ درويش تعلقو گهوڙا ٻاڙي ضلعو ٺٽو) ۾ ويهين جون اٺويهه سئو چوهٺ تي ٿيو. شهيد پرائمري تعليم پنهنجي ڳوٺ مان حاصل ڪئي ۽ ميٽرڪ پڻ اٿان ڪئي. آخري وقت ۾ شهيد مهراڻ يونيورسٽيءَ ۾ بي- اي (انجنيئرنگ) پڙهي رهيو هو پاڻ ڳچ وقت کانوئي سنڌ جي آزاديءَ جي تحريڪ سان وابسته هو. اسڪول جي وقت کان ئي جيئي سنڌ اسٽوڊنٽس فيڊريشن جو ميمبر ٿيو.

شهيد مالڪ خشڪ ٺٽي جي انهن حريت پسند ٻارن جي عمل کي ورجايو جن کي ارغونن جي دور ۾، ٺٽي جي شهر ۾، رستن تي تنگي انڪري شهيد ڪيو ويو جو انهن پارسي ٻولي پڙهڻ کان انڪار ڪيو ۽ لطيف جي ان شعر کي عملي جامو پهرايو ته:

جي تون پارسي سکين، ته گولو تون غلام،

اچيو تان آبگهري بکيو تان طعام،

ايءَ عامن سندو عام خاصن منجهان نه ٿئي،

انهن معصومن سنڌي ٻوليءَ جي حفاظت ڪندي پنهنجي جان وڃائڻ کي ته قبول ڪيو پر ڌارئي ٻولي کي پڙهڻ، غلامي قبول ڪرڻ جي برابر سمجهيو شهيد مالڪ خشڪ کي جيڪڏهن انهن نينگرن جو روح روان سڏجي ته ڪو به وڌاءُ ڪونه ٿيندو.

شهيد مالڪ خشڪ جو هر عمل جيئي سنڌ تحريڪ جي قيادت هيٺ، سنڌ جي آزاديءَ جي مقصد لاءِ وقف ٿيل هو. سندس چوڻ هو ته، ”گهڻين زندگين جي عيوض ئي آزادي حاصل ڪري سگهبي، جيڪي ماڻهو

زندگيءَ ڏيڻ کان ڪيائين ۽ آزاديءَ جي ڳالهه ڪن حقيقت ۾ ڀليل آهن. ”مالڪ خشڪ پنهنجي وچن کي پاڙيو آهي.“

هن پنهنجي سر جو نڌارائو ڏئي آزاديءَ جي راه ۾ هلندڙ قافلي کي هڪ قدم اڳتي وڌايو آهي. شهيد جو ازم هماليه کان وڌيڪ اوچو ۽ رڪ کان وڌيڪ مضبوط هو. سندس ازم ”جي- ايم ازم“ آهي ۽ ”جي- ايم ازم“ سنڌ جي سياسي، ثقافتي، جاگرافيائي ۽ اقتصادي آزادي جو پروگرام آهي. مالڪ خشڪ جي سوچ ان شعر جيان پختيءَ بامقصد هئي ته:

جيل ته چاهي ڦاهي چاڙهيو،
ساڙي ڇڏيو پل سڀئي سنڌ.
مورن مڙندس چونڊو رهندس،
جيئي سنڌ، جيئي سنڌ، جيئي سنڌ

شهيد مالڪ خشڪ جي پختي ازم ۽ بامقصد ارادي کي ڏسي اهو يقين سان چئي سگهجي ٿو ته مالڪ گولي لڳڻ وقت به ڪنهن دشمن سپاهيءَ جي اڳيان زندگي لاءِ هٿ ڊگهو ڪو نه ڪيو هوندو پر ان وقت به سندس لبڻ تي آزاديءَ جا گيت هوندا ۽ دشمن سپاهي جا ڏند ان وقت کٽا ٿي ويا هوندا جڏهن سندس آواز مان اها گونجار ٻڌي هوندي، جيئي سنڌ، جيئي سنڌ.

شهيد مالڪ خشڪ جو لاش ٺٽي شهر ۾ پهتو ته ان وقت سڄي شهر ۾ ماتم متل هو ۽ هر گهر ۾ روچ ۽ راڙو هو. ڄڻ هر گهر مان ڪو موڪلائي ويو هو، ۽ انوقت هر گهر جو ”مالڪ“ نڪري رستن تي آزادي جا ڏاڍا ڇا ڏيل ڌاريندڙ نعرا هنندي اهو وچن ڪري رهيا هئا ته ”جنهن مقصد لاءِ مالڪ خشڪ کي شهيد ڪيو ويو، جيسين ان مقصد کي مائيندا سين سڪ سان نه ويهندا سين ۽ شهيد مالڪ خشڪ سميت سڀني شهيد سنڌين جي رت جو هر ڦڙي جو پلاند وٺندا سين.“

هزارن ماڻهن جي هجوم شهيد مالڪ خشڪ جي جنازي نماز ۾ شرڪت ڪئي ۽ شهيد جي لاش کي ماتمي گانن بدران قومي تراني سان، سندس ڳوٺ درويش ۾ سپرد خاڪ ڪيو ويو.

شهيد امير علي شاه

17 آڪٽوبر سنڌي ڪيلنڊر ۾ قومي ڏينهن جي حيثيت حاصل ڪري ورتي آهي. 17 آڪٽوبر 1984ع تي ٽوڙهي ڦاٽڪ وٽ اسان کان مان الله وسطو، انور علي عباسي، مالڪ خشڪ، ذڪريا ميمڻ ۽ منو بليدي ڪسيا ويا هئا. سنڌي ماڻهن جي من تان اها مونجهه ئي ڪونه ٿي هئي، اڃا سنڌي پيڙن جي ڳلن تان ڳوڙهن جا نشان ئي نه ڊٽا هئا ته وري 17 آڪٽوبر 1985ع تي گورنمينٽ ڊگري ڪاليج لاڙڪاڻي ڀرسان، نظر ڦاٽڪ وٽ اسان کان امير علي شاه جدا ڪيو ويو.

17 آڪٽوبر 1985ع تي سڄي سنڌ ۾ ٽوڙهي ڦاٽڪ وٽ قومپرستن تي ٿيل قاتلانہ حملي خلاف ڪارو ڏينهن ملهايو ويو هو. سڄي سنڌ ۾ جيئي سنڌ تحريڪ جي سڌ تي، ماڻهو ٻانهن سان ڪاريون پٽيون ڳچين ۾ اڇرڪن جا ڪفن وجهي ۽ هٿن ۾ ڳاڙها جهنڊا کڻي رستن تي نڪري آيا هئا. سندن گهر هئي ته ٽوڙهي ڦاٽڪ وٽ ٿيل شهيدن جي قاتلن کي ڦاهيون ڏنيون وڃن ۽ گرفتار جيئي سنڌ جي ڪارڪنن کي آزاد ڪيو وڃي سڄي سنڌ جي ٽريفڪ بند هئي، رستن تي فوج، نيم فوجي دستا ۽ پوليس گشت ڪري رهي هئي. ۽ ڪنڊ ڪڙڇ ۾ انقلابي نعرا گونجي رهيا هئا.

ان ئي ڪاري ڏينهن تي ڊگري ڪاليج لاڙڪاڻي جي شاگردن، شاگرد برادري سان ناتو نپائڻ واسطي جلسو ڪيو ۽ پرامن جلوس ڪڍيو. جلوس جڏهن ريلوي پٽڙيءَ تي ريل روڪائڻ کانپوءِ پرامن طور واپس وري رهيو هو ته مٿس ايس پي (لاڙڪاڻي) جي قيادت ۾ پوليس فائرنگ ڪئي جنهنجي نتيجي ۾ امير علي شاه ۽ ٻيا گهڻا شاگرد زخمي ٿي پيا.

شهيد امير علي شاه جو جنم تاريخ 14 جولاءِ 1928ع تي ڳوٺ چوڌيري، تعلقو وارھ ضلعي لاڙڪاڻي ۾ ٿيو سندس والد بزرگوار محترم امانعلي شاه اصلي چوڌيري جو رهاڪو آهي ۽ حڪمت سبب تر ۾ ڄاتل سڃاتل شخصيتن ۾ شامل آهي امير علي شاه ابتدائي تعليم آبائي ڳوٺ مان حاصل ڪئي ۽ گورنمينٽ هاءِ اسڪول وڳڻ مان ائين جماعت پاس ڪئي.

شهيد امير علي شاه شروع کان وٺي قومپرست خيالن جو مالڪ هو. اهوئي سبب آهي جو هن سنڌ جي آزاديءَ لاءِ جدوجهد ڪندڙ تنظيم جيئي سنڌ ۾ شموليت ڪئي ۽ سنڌ جي آزاديءَ جي تحريڪ ۾ حصو ورتو. امير علي شاه کي زخمي ٿيڻ کانپوءِ چانڊڪا ميڊيڪل ڪاليج هاسپيٽل ۾ داخل ڪيو ويو جتي

سندس ست آپريشن ٿيون. کيس جڏهن به هوش پئي آيو ته پاڻ حوصلي افزا ڳالهيون پئي ڪيائين. 17 آڪٽوبر تي جڏهن گهران نڪري رهيو هو ته کيس چيو ويو ته تڙ ڪري پوءِ ٻاهر وڃجو. تڏهن به پاڻ چيو هيائين ته، ”اڄ غم جو ڏينهن آهي. اڄ منهنجي پائرن تي گوليون وسايون ويون هيون اڄ آءٌ تڙ نه ڪندس“ ان کان هڪ ڏينهن اڳ پنهنجي هڪ عزيز نياز شاه کي سمجهائيندي چيو هيائين ته، ”انسان جي تخليق بامقصد آهي ته پوءِ زندگي به بامقصد گذارڻ گهرجي آءٌ بستري جي موت نه پر سنڌ جي آزادي لاءِ وڙهندي مرنديس.“

اميد ئي هڪ اهڙي شيءِ آهي جنهن جي سهار تي زندگي گذاري سگهجي ٿي. پوءِ ڪي انسان اميد جي خواب جي تعبير ڏسڻ لاءِ ڏينهن راتيون گهاريندا آهن ته ڪي وري پر اميد ٿي ان مان مزا ماڻيندا آهن. پر امير علي

شاهه اهڙو انسان جنهن کي منزل ماڻڻ کانپوءِ هتي گذارڻو ڪو نه پيو. امير علي شاهه کي وڌيڪ علاج لاءِ ڪراچي نيو پئي ويو ته رستي ۾ سندس جسم کان ساهه جدا ٿي ڪري هميشه لاءِ هليو ويو. شهيد امير علي شاهه جو ٻالڪپڻ سندس آبائي ڳوٺ ۾ ئي گذريو پر ٿورن سالن کان وٺي اچي لاڙڪاڻي ۾ رهيو هو. شهيد ننڍپڻ کان وٺي ذهين ۽ ڦڙت هوندو هو. هو ننڍي عمر ۾ وڏي سوچ جو مالڪ هو. سندس سوچ جون سرحدن، سندس گهر يا ذات تائين محدود ڪونه هيون سنڌ ۽ سنڌين تي ڌارين جي تسلط امير علي شاهه کي قومپرست بنائي ڇڏيو هو. هن پنهنجي زندگي ذهني ڪاوشن تحت هڪ مقصد کي ارپي ڇڏي اهو مقصد هو، سنڌ جي سياسي، جاگرافيائي ۽ ثقافتي آزادي سندس مقصد هو ته سنڌ جون سڀ زمينون سنڌي ماڻهن وٽ هجن. سنڌ جا ڪارخانا سنڌين جي حوالي هجن. ڪو به لانگ بوٽ جهانگيرن جي جهوپڙن کي ڊاهي نه سگهي، ڪا به اهي اڪ ڪنهن سنڌي ناريءَ ڏانهن نه ڪڍي ۽ پوءِ ڪو به سنڌي ماڻهو پنهنجي پيٽ ڀرڻ لاءِ ٻئي اڳيان هٿ نه تنگي اهوئي سندس مقصد هو جنهن سبب هن سيد سنڌ جي عزت ۽ بقا لاءِ قومي تحريڪ ۾ حصو ورتو.

شهيد امير علي شاهه قومي ڪارڪن سان گڏ هڪ سماجي ڪارڪن پڻ هو. سندس دل غريبن جي محبت سان ڀريل هوندي هئي. ڏک سک ۾ ڳوٺ ۽ ٻين ڄاڻو سڃاڻو غريبن جو ڀاڱي ڀاڱو ڀريو ٿيندو هو. شهيد جا ٻيا به ڀائر به آهن جن جا نالا اصغر علي شاهه ۽ اڪبر علي شاهه آهن. سندس ٻين ڀائرن کي به سنڌ تي پنجاب جي ٿيندڙ ظالم انتهاپسند قومپرست بنائي ڇڏيو آهي. شديد زخم ۽ جسماني هيٺائي امير علي شاهه کي ذهني طور هيٺو ڪري ڪونه سگهيا. اسپتال ۾ جڏهن به ڪو دوست ساڻس ملڻ ٿي ويو ته هو سندس زخم ڏسي روئي ٿي ويٺو پر جڏهن به امير هوش ۾ ٿي آيو ته دوستن ۽ عزيزن کي همائيندي ائين پئي چيائين، ”آءٌ امير آهيان ۽ اميرن جا ڀائر گهٻرائيندا ناهن“ امير علي شاهه مالي طور تي ته امير ڪو نه هو پر اها حقيقت آهي امير دلي ۽ ذهني طور تي امير هو. سندس ذهن آزاديءَ جي نظريي سان سرشار هو. ۽ جيڪي ذهن نظريي سان مالا مال هوندا آهن اهي ذهن ڪڏهن به ڪنهن جبر جي اڳيان جهڪندا ناهن، هيٺا ناهن ٿيندا پر هميشه اڏول ۽ امير هوندا آهن.

جڏهن امير علي شاهه جي همت، شجاعت، سچائي ۽ بهادريءَ تي سوچجي ٿو ته ائين ٿو لڳي ڄڻ نظر ڦاٽڪ وٽ هو سو هٿن ۾ ٺڪر کڻي به ڌارين جي توڻ سان مقابلو ڪندو هجي ۽ سندس زبان مان اها گجگوڙ اٿندو هجي، ”مرويسون پر سنڌ نه ڏيسون.“

امير علي شاهه زخمي ٿيڻ کان صرف صرف ٻه ڏينهن اڳ ۾ گهر ۾ چيو هو ته، ”اهڙو موت ئي ڪهڙو جو ڪو به ياد ڪرڻ لاءِ تيار نه هجي. مان اهڙي موت مرنديس جو مون کي هر ماڻهو ياد ڪندو.“

اها هڪ حقيقت آهي ته ههڙن حالتن ۾ امير علي شاهه کي ڪو ناهل، بي ادب ۽ ديش دروهي ئي وساري سگهي ٿو باقي اهل انسان، با ادب ماڻهو ۽ ديش پريمين وٽ امير علي شاهه جي اهڙي ئي حيثيت آهي جهڙي هيمنون ڪلاڻي، دودي سومري دولهه دريا خان ۽ هوشو شيديءَ جي آهي. امير جي موت امير کي امر بنائي ڇڏيو آهي. امير آزاديءَ لاءِ سر جي قرباني ڏئي تاريخ جا ورق والاري ڇڏيا آهن، اڄ امير اونداهيءَ ڌرتيءَ تي اهو ڏيئو بنجي چڪو آهي جنهن جي لاءِ آزاديءَ جو پيغام آهي.

شهيد ذڪريا ميمڻ

17 آڪٽوبر 1984ع تي ٽوڙي ڦاٽڪ وٽ جڏهن شاگردن سان پيرل بسن تي فوج فائرنگ ڪئي، تڏهن ڪيترن کي گوليون لڳيون هيون ۽ ڪافي ته زندگيءَ جي آخري حد به ٽپي چڪا هئا. ان ڏينهن هر گهر ۽ ميدان ماتم ڪڍو بنجي ويو هو. ان ڏينهن تي سنڌ جي خونريز تاريخ ۾ هڪ باب جو اضافو ٿيو هو. سنڌ جي سرويچن سر ڏيڻ ته قبوليو هو پر سر جهڪائڻ هرگز نه قبوليو ۽ انهن سورهي سرويچن ۾ شهيد ذڪريا ميمڻ به شامل آهي.

شهيد ذڪريا ميمڻ جو جنم 1960ع ۾ نئي ضلعي جي ڳوٺ ڌڙي ۾ ٿيو. پاڻ پرائمري تعليم ڌڙي مان ئي حاصل ڪئي ۽ ميٽرڪ 1977ع ۾ ماڊل اسڪول حيدرآباد ۾ ڪئي. 1980ع ۾ مهراڻ يونيورسٽيءَ ۾ انجنيئرنگ جي ڪورس ۾ داخلا ورتي.

نئي ضلعي جي، سنڌ جي تاريخ ۾ هر دور ۾ اهميت رهي آهي. ان ئي ضلعي ۾ غلام مصطفيٰ ميمڻ (مرحوم) جي گهر ۾ ذڪريا جهڙي قومپرست جي جنم ۽ پرورش کي تاريخ جو ورجاءُ چئجي يا حالتن جي تقاضا، پر اهو ضرور چئبو ته ننڍڙو ڀڻ کانئس ذڪريا جي ذهن ۽ دل کي دولهه دريا خان جي دليري ۽ مخدوم بلاول جي قومپرستي واس ڏئي ڇڏيو هو.

شهيد ذڪريا ميمڻ قومپرست جماعت ۾ رڪن سازي ڪرائي باقائدا ڪم تڏهن شروع ڪيو جڏهن هن ڄامشوري جي پٿريليءَ ڌرتيءَ تي اچي، ٿڌڙي هير ۾ هلندڙ ڌارين جا تير سنڌي ماڻهن جي سينن ۾ چيندا ڏٺا.

1980ع ۾ مهراڻ يونيورسٽيءَ ۾ پهريون قدم رکڻ سان ئي شهيد ذڪريا ميمڻ ڄڻ ته عملي سياست جي شروعات ڪري چڪو هو. هي باشعور نوجوان سچي جذبي ۽ سٺي ذهن جو مالڪ هو - هن جي دل ۾ غيرن لاءِ نفرت ۽ پنهنجن لاءِ محبت گهر ڪري وئي هئي. سندس هر عمل مان قومپرستيءَ جي خوشبوءِ ايندي هئي.

جڏهن 1981ع ۾ زبيده گرلس ڪاليج ۽ ان جي هاسٽل ۾ پنجابي غندن گهڙي سنڌي شاگردائين کان سامان ڦريو هو ۽ سندن بيحرمتي ڪئي هئي، تڏهن جيئي سنڌ اسٽوڊنٽس فيڊريشن سنڌ جي سڀني ڪاليجن ۽ يونيورسٽين ۾ پنجابين کي علائقہ غير قرار ڏنو هو. جنهن تي پوءِ تقريباً سڀني ادارن ۾ عمل ڪيو ويو. قومپرست پنهنجا جوهر ڏيکاريا هيا ۽ مهراڻ يونيورسٽي ۾ ان تنظيمي حڪم کي پاڻي ٽڪميل تي پهچائڻ واري عمل ۾ شهيد ذڪريا ميمڻ جوڀ وڏو حصو هو. انڪري کيس مهراڻ يونيورسٽي مان هميشه لاءِ ريسٽريڪٽ ڪيو ويو ۽ سندس گرفتاريءَ جا احڪام جاري ڪيا ويا. ان پيري 35 سنڌي شاگردن کي تعليم کان محروم ڪيو ويو هو ۽ کين اشتھاري ڏوهاري قرار ڏنو ويو هو. جن مان ڪجهه گرفتار ٿيا ۽ ڪجهه گورنمينٽ ۽ اداري جي انتظاميه جي گهڻي ڪوشش جي باوجود به گرفتار ٿي نه سگهيا. گرفتاري جا وارنٽ ۽ ريسٽريڪشن جا احڪام ذڪريا ميمڻ جي راهه ۾ رڪاوٽ نه بنجي سگهيا ۽ هن اڏو انسان پنهنجن ابن ڏاڏن جي روايت قائم رکندي پنهنجي عمل کي تيز تر ڪيو. هن جي وڏن هن کي تنظيم کان پري ڪرڻ خاطر کيس ماستري وٺي ڏني پر هن قومپرست اتي به پنهنجي قومي ڪم کي نه وساريو ۽ اتي به شاگردن کي ڌارين جي ظلمن کان آگاهه ڪڍو رهيو. اها نوڪري کيس سڃاڻ ۾ ملي هئي، هي اهي ڏينهن هيا جڏهن ذڪريا کي هڪ ڏينهن سڃاڻ کان ٺٽي وڃڻو پوندو هيو ۽ ٻئي ڏينهن حيدرآباد اچڻو پوندو هو. ذڪريا تي اهي گهرو پابنديون به کيس گهڻو مصروف رکڻ خاطر رکيون ويون هيون. پر هي نوجوان هڪ ڏينهن اڳ حيدرآباد سڃاڻ ۽ ٺٽي وڃڻ ۾ سڀني بس اسٽاپن تي ڪچهرين جا وقت مقرر ڪري ڇڏيندو هو ۽ پوءِ ٻئي ڏينهن اسڪول کان موٽندي هر اسٽاپ تي دوستن کي گذريل ۽ موجوده حالتن

تي سمجهاڻيون ڏيندو هو. شهيد آڪٽوبر جي منجهند جو سوا ٽين بجي ذڪريا جي شهادت کانپوءِ رات جو دير سان ايل-ايم-سي جي هاسپيٽل ۾ سندس لاش آندو ويو جتي انجو پوسٽ مارٽم ٿيو ۽ 18 تاريخ تي وڏين تڪليفن کانپوءِ ذڪريا جي وارثن، فوجين کان لاش هٿ ڪري سندس آباڻي ڳوٺ دڙي ضلعي ٺٽي ۾ دفنايو ويو.

شهيد جادل منگي

نوٽ:-

شهيد جادل منگيءَ تي لکيل هيءُ تاثر مون وٽ موجود هو. سوچيم جي هن ڪتاب ۾ ٻين شهيدن سان گڏ شهيد جادل منگي جي به ڪجهه تاريخ سهيڙجي وڃي ته بهتر ٿيندو.

ليکڪ

1985ع جي چار مارچ جو ڏينهن هو. ريل ۾ هڪ ٻئي جي آمهون سامهون وينا هئا سون. هڪ ٻئي سان سڃاڻپ ڪونه هئي. هنجي هڪ هٿ ۾ پرس ۽ ڪتاب هو، مائو ڪيپ پاٽل هيس. ظاهري طور به باوقار شخص ٻئي لڳو. مون سمجهيو هو ته ڪو گورنمينٽ ملازم آهي جو ڊيوٽيءَ تان موٽيو آهي. هو خاموش ويٺو ئي رهيو هو گاڏي ۾ ٻين جي ڳالهين کي سنجيدگيءَ سان ٻڌائين پئي ۽ ڪنهن ڪنهن ويل سندس چين تي مرڪ تري پئي آئي. ڀڄڻ تي ٻڌايائين ته هو سنڌ يونيورسٽي خيرپور ڪيمپس جو شاگرد آهي. جهٽ کان پوءِ هڪ آن وڪڻڻ وارو هوڪا ڏيندو پئي آيو، چئي، ”انڊي والا، انڊي والا.“ انوقت چڻ بجليءَ جي رو سندس جسم ۾ گهمي وئي هجي، هن آن واري کي سڏي پڇيو، ”ڪير آهين؟“ ”سولنگي“ آن واري ورائيو، ”سنڌي آهين يا پنجابي؟“ ”سنڌي“ ان وقت هي اڃا به وڏي ڪاوڙ ۾ ڳاڙهو ٿي ويو، چيائين، ”اڙي دٻي ۾ به ڏسين ٿو ته سڀ سنڌي وينا آهن. پوءِ سنڌيءَ ۾ هوڪو ڏيندي ٻرو ٿو چڙهي.“ آن وارو غلطي تسليم ڪري، ”آن وارو آن وارو“ هوڪا ڏيندو پئي دٻي ۾ ٽپي ويو. ايتري ۾ بادهم اسٽيشن اچي وئي مان هيٺ لٿس، هي به تڪڙيون وڪون ڪندو مون کان اڳ نڪري ويو. مون دل ئي دل ۾ چيو، ”ئيٺ قومپرست ٿو لڳي.“ ان ڏينهن 4 مارچ جي سلسلي ۾ بادهم ۾ جلسو منعقد ڪيو ويو هو شام جو اتي ويٺو هو. اسٽيج سڪريٽري صدارت جي ڪرسي والارڻ لاءِ جادل منگيءَ کي دعوت ڏني. ڏٺم ته ساڳيو ئي ريل وارو نوجوان هو فرق صرف ايترو هو ته مائو ڪيپ جي بدران مٿي ۾ ڳاڙهي پٽ جي ٽوپي هيس. مون کي به سڏي سندس ڀر ۾ ويهاريو ويو. مرڪي چيو هئائين، ”ڏسون ڪيستائين گڏ ٿا هلون.“ جڏهن تقرير لاءِ ڊائيس تي اچي بيٺو هو ته ائين پئي پانيم چڻ ڪو شينهن گچندو هجي، سندس لفظ لفظ ۾ مٺيا هئي ۽ اکر اکر ۾ سنڌ سان محبت مڙهيل هئي. سندس دل اٿاهه سمند جيان اٿلي پئي هئي ۽ هو آزادي جو سبق ڏئي رهيو هو، ٻڌائي رهيو هو سنڌ تي ٿيندڙ اهي ظلم جيڪي سنڌين خلاف اڃا تائين ٿيندا رهن ٿا. هن جي گچندڙ آواز پنڊال ۾ ويٺل نوجوان جي جذبن کي جواني بخشي هئي ۽ ائين پيو لڳي ته گهڙي گهڙي پنڊال ۾ ويٺل نوجوان تڙين جي گونجار ۾ سندس گفتار سان اتفاق ڪندي اقرار ڪندا هجن. ته:

ڪنهن جو هنياءُ ڇنڊن سان ٺاري،

ڪنهنجي دل دڙڪن سان ڌاري

ڪڪرن وانگر گجندا گجندا ويندا وسندا وسندا سين
آزادي يا موت ٻنهي مان هڪڙو ماڳ اسانجو آ
جنهن به سڏيو ان ڏانهن ڊڪندا ڊڪندا ويندا سين

شهيد جادل منگيءَ جو ڄم پهرين آگسٽ 1958ع تي سندس آبائي ڳوٺ سڄڻ مهيسر لڳ پير جي ڳوٺ ضلعي خيرپور ميرس ۾ ٿيو. تڏهن سنڌ جي ڌرتيءَ ۽ سنڌي ماڻهن تي ”ون يونٽ“ جي نالي سان قهر قانون نافذ ٿيل هئا. شهيد جادل منگي جي سڄي عمر ۾ جيڪي ويل سنڌي ويچارن تي وهيا هئا تن سندس ذهن تي گهڻو اثر ڇڏيو هو. سنڌ ۾ ڌارين جي بيٺڪيت، سنڌ جي زمينن تي قبضن، سنڌ جي نوڪرين تي قبضن، سنڌ جي ڪارخانن تي قبضن، سنڌ جي تعليم تي قبضن ۽ سنڌ جي لڳن تي حملن کيس ذهني طور تي ڪنهن وڏي انقلاب لاءِ آماده ڪيو هو؛ اهڙو انقلاب جنهن جي اچڻ سان ڪو به ڌاريو سنڌ جي ڌرتيءَ تي ڌاڙا هڻي نه سگهي، ڪو به لانگ بوت سنڌي مارن جا لوڙها لتاڙي نه سگهي، ڪو به ڌاريو سنڌي ماڻهن جي نوڪرين تي قبضو نه ڪري سگهي، ڪو به ڌاريو ماڻهون سنڌ جي ڪارخاني ۾ قدم نه رکي سگهي، ڪو به سنڌي ماڻهو روزگار لاءِ واجهائيندو نه وڃي، ڪو به سنڌي هاري ان ڏاڏي جو ڪنهن اڳيان محتاج نه هجي، ڪو به معذور سنڌي ڪنهن جي اڳيان هٿ نه ٽنڱي، سنڌي ماڻهو پنهنجي ٻني ۽ وڻن جا پاڻ محافظ هجن، سنڌ تي ڪو به ڌاريو حڪمراني ڪري نه سگهي. انهن سڀني ڳالهين جو حل شهيد جادل منگي جيئي سنڌ جي پروگرام ۾ ڏسي جيئي سنڌ اسٽوڊنٽس فيڊريشن ۾ شموليت ڪئي. پاڻ 1977ع ۾ جيئي سنڌ اسٽوڊنٽس فيڊريشن جو رجسٽرڊ ميمبر ٿيو هو. 1978ع ۾ ميٽرڪ پاسڪري سپريئر سائنس ڪاليج ۾ داخلا ورتائين. پاڻ سپريئر سائنس ڪاليج ۽ خيرپور ضلعي جو صدر به رهي چڪو هو ۽ پوءِ انٽر پاس ڪرڻ کان پوءِ سنڌ يونيورسٽي خيرپور ڪيمپس جو جنرل سيڪريٽري به چونڊيو.

جادل منگي سنڌ جو سچو عاشق هو ۽ جڏهن به هن ڪنهن ڌاري جي اک سنڌ جي ڌرتيءَ تي کليل ڏٺي ته ان وقت سندس ذهن ۽ دل ۾ باهه پڙڪو ٿي ڏنو هوسنڌي قوم جو بهادر ۽ بي باڪ سپوت هو ۽ هنجي سوچ ۽ هر عمل سنڌ تي ڌارين جي ڌاڪ ختم ڪرڻ جي منصوبي تحت هوندا هئا.

هڪ دفعي کيس خبر پئي ته سنڌ دشمن ۽ پنجاب جي هڪ ايجنٽ تنظيم پنجاب جي خوشنودگي حاصل ڪرڻ لاءِ منصوبو ٺاهيو آهي ته سنڌ يونيورسٽي تي مسلح حملو ڪري قومپرستن جي طاقت کي ڌڪ رسايو وڃي، معلوم ٿيڻ تي نه صرف هڪدم قومپرستن کي مطلع ڪيائين پر ان ڏکيئي مرحلي ۾ پاڻ به اچي ساڻن جي ست ۾ سهيڙيو ان ئي دفعي ڪنهن قومي ڪم ڪندي هڪ حادثي ۾ سندس مٿي ۽ منهن جي کل سڙي ويئي هيس ۽ سندس هڪ هٿ پورو سڙي ويو هو. اهو وقت جادل لاءِ تمام اذيتناڪ هو، ڪو به ڊاڪٽر سندس علاج ڪرڻ لاءِ تيار ڪونه هو اهي گورنمينٽ جي ڏم کان ڊنا پئي. انوقت به جادل تڪليفن جو بهادريءَ سان مقابلو ڪيو هو. جڏهن وڃي کيس مٿان بيهي همت ڏيارڻ جو ڳالهايا هيم ته مرڪي مون ڏانهن ڏسندي چيو هيئن، ”هي ته اڃا منهن جي کل ۽ هٿ سڙي ويو پر جي سنڌ جي بقا لاءِ وڙهندي پورو جسم به سڙي رک ٿي وڃي ته منهنجي مٿي جو ذرو ذرو ”جيئي سنڌ، جيئي سنڌ چونڌو.“ شهيد کي مون هميشه بهادر، سچو، سمجهدار، برجستو ۽ مخلص ڏٺو. هن وٽ سنڌ ۽ سنڌي قوم جي مفادن کان وڌيڪ ڪو به مفاد ڪونه هو.

4 اپريل 1986ع هو. مرحوم پٽي جي وفات جو ڏينهن هو. ان ڏينهن تي پنجاب جي هڪ رٽائرڊ جنرل ٽڪا خان (جنهن 1972ع ۾ پولين واري هنگامي ۾ چيو هو ته، ”اسان کي سنڌ جي ڌرتي گهرجي ماڻهو نه گهرجن. پوري سنڌ کي 4 ڪلاڪن ۾ ختم ڪري سگهان ٿو“) ڳڙهي خدا بخش پٽو ۾ تقرير ڪندي چيو هو ته، اسان پنجاب وارن کي يقين ڪونهي ته سنڌ جا ماڻهو ڪيتري قدر پنجاب سان سچا آهن. پنجاب ڪنهن به تحريڪ ۾ تيستائين ڀرپور حصو نه وٺندو جيستائين سنڌ ۾ سنڌوديش جي لاءِ تحريڪ هلائيندڙن کي بلڪل ڪچليو نه

ويندو ۽ سنڌ پي پي کي گهرجي ته اڳ ۾ جيئي سنڌ جو وجود ختم ڪجي.“ ٽيهه لک بنگالين جي قاتل ۽ ڏهه لک بنگالي عورتن جي عصمت لتيندڙ پنجابي جنرل ٽڪا جي چوڻ تي 15 اپريل تي نام نهاد جمهوريت جا هوڪا ڏيندڙن ٻن سون جي نفريءَ ۾ مسلح ٿي چانڊڪا ميڊيڪل ڪاليج تي حملو ڪيو جنهن ۾ ڪافي معصوم سنڌي شاگرد زخمي ٿيا هئا. (هن جهيڙي ۾ پنجاب کان آيل غنڊا به ساڻ هين) جڏهن جادل منگيءَ کي اها خبر پئي ته هڪ دم ان ڏکئي وقت ۾ دوستن سان اچي گڏيو ۽ آخري وقت تائين پنجابي ڪتن ۽ ان جي چاڙتن سان وڙهندو رهيو. هڪ دفعي چيو هئائين، ”مون پنهنجي زندگي سنڌ جي آزاديءَ کي اڀري ڇڏي آهي. منزل ڏانهن سرندي سرندي جي راهه ۾ مري به ويس ته پاڻ کي امر پائيندس.“

ٻارهين جولاءِ 1986ع تي جڏهن ٻڌو هيم ته جادل منگي شهيد ٿي ويو ته اکين اڳيان اوندھ اچي وئي ۽ يقين نه پئي آيو ته ڪو آزاديءَ لاءِ وڙهندڙ جادل به مري سگهي ٿو. جادل منگي ڪو هڪ فرد ڪو نه هو جو مري سگهي. جادل هڪ تحريڪ جو حصو هو ان سلسلي جي هڪ ڪڙي هو جيڪو سلسلو ڪڏهن به ختم ٿي نٿو سگهي. سچ چيو هو جادل ته، ”جي راهه ۾ مري به ويس ته پاڻ کي امر پائيندس.“ جادل ڪڏهن به مري نٿو سگهي. جيستائين به سنڌي مائرون ٻچا چڻينديون رهنديون ۽ جيستائين سنڌ جي سپاويڪ ڌرتي تي ڪو هڪ جيءُ به زندهه آهي تيستائين جادل منگيءَ جو نانءُ زندهه رهندو. جادل منگي سنڌ جي تاريخ جو ورق آهي. تاريخون ڪڏهن به ختم ناهن ٿي سگهنديون. شهيد جادل منگيءَ کي 12 جولاءِ 1986ع تي خيرپور چوڪ وٽ سپاف جي غنڊن گوليون هڻي شهيد ڪيو هو.

شهيد جادل منگي امر آهي. هو هميشه زندهه رهندو سنڌ جي تاريخ ۾ جت هوشو، هيمو، دولهه ۽ دودو آهي اتي ناٽومل، چينسر ۽ قاضي قاضن به آهي. پر فرق ايترو آهي ته هوشو، هيمو جي هميشه، دولهه ۽ دودي جي دليري ۽ غيرت کي اڄ به سنڌي ماڻهو سلام ٿاڪن ۽ جڏهن ڪو چينسر، ناٽومل ۽ قاضي قاضن جهڙن جو نالو ٿو وٺي ته غداريءَ جي بوءِ ۽ ان لاءِ نفرت ذهن تي تريو اچي.